

೨. ಮಹದೇವ

ಶ್ರೀ ಚಾಮುಂಡೇಶ್ವರಿ ದೇವಾಲಯಕ್ಕೆ ಮೈಸೂರು ಒಡೆಯರಿಂದ ಆಭರಣಗಳು ಮತ್ತು ಉಡುಗೊರೆಗಳು

ಮೈಸೂರು ಕರ್ನಾಟಕದ ಸಾಂಸ್ಕೃತಿಕ ಪರಂಪರೆಯುಳ್ಳ ನಗರ. ಈ ನಗರದ ನೆನಪಾದೊಡನೆ ಸ್ಮೃತಿ ಪಟಲದಲ್ಲಿ ಚಾಮುಂಡಿಬೆಟ್ಟದ ಚಿತ್ರ ಮೂಡುವುದು ಸ್ವಾಭಾವಿಕ. ಇಲ್ಲಿ ಶಕ್ತಿದೇವತೆಯಾದ ಶ್ರೀ ಚಾಮುಂಡಾಂಬೆಯು ನೆಲೆಸಿದ್ದು ಆ ಬೆಟ್ಟವನ್ನು ಅವಳ ಹೆಸರಿನಿಂದಲೇ ಕರೆಯಲಾಗುತ್ತಿದೆ. ಚಾಮುಂಡಿಬೆಟ್ಟವು ಮೈಸೂರು ಅರಮನೆಯ ಆಗ್ನೇಯ ದಿಕ್ಕಿನಲ್ಲಿದ್ದು, ಸಮುದ್ರ ಮಟ್ಟದಿಂದ ಸುಮಾರು ೩೪೮೯ ಅಡಿಗಳ ಎತ್ತರವನ್ನು ಹೊಂದಿದೆ.

ಹೊಯ್ಸಳರ ಕಾಲದ ಶಾಸನಗಳಲ್ಲಿ ಈ ಕ್ಷೇತ್ರವನ್ನು ಮಾರ್ಬ್ಬಳತೀರ್ಥವೆಂದು,¹ ಮಬ್ಬೆಲದ ತೀರ್ಥವೆಂದು² ಕರೆಯಲಾಗಿದೆ. ಸ್ಕಾಂದಪುರಾಣದಲ್ಲಿ ಇದನ್ನು ತ್ರಿಮಕುಟಕ್ಷೇತ್ರವೆಂದು ಕರೆಯಲಾಗಿದೆ. ಸ್ಥಳಪುರಾಣವು ಇದನ್ನು ಮಹಾಬಲಕ್ಷೇತ್ರ ಅಥವಾ ಮಹಾಬಲಾದ್ರಿ ಎಂದು ಕರೆಯುತ್ತದೆ. ಈ ಮೇಲಿನ ಎಲ್ಲಾ ಹೆಸರುಗಳು ಇಲ್ಲಿ ಗಂಗರ ಕಾಲದಲ್ಲಿ ನಿರ್ಮಿತವಾದ ಮಹಾಬಲೇಶ್ವರ ದೇವಾಲಯದೊಂದಿಗೆ ಸಂಬಂಧಿಸುತ್ತವೆ. ಆದರೆ ಮೈಸೂರಿನಲ್ಲಿ ಒಡೆಯರ ಆಳ್ವಿಕೆ ಪ್ರಾರಂಭವಾದ ಮೇಲೆ ಅವರು ಶ್ರೀ ಚಾಮುಂಡಾಂಬೆಯನ್ನು ತಮ್ಮ ಮನೆ ದೇವತೆಯಾಗಿ ಸ್ವೀಕಾರಮಾಡಿ, ಆ ದೇವಾಲಯದ ಸಕಲ

ಅಭಿವೃದ್ಧಿಗೆ ಅವರು ನೀಡಿದ ಪ್ರೋತ್ಸಾಹ, ಆಸಕ್ತಿಗಳಿಂದಾಗಿ ಶ್ರೀ ಚಾಮುಂಡಾಂಬೆಯ ದೇವಾಲಯ ಬೆಟ್ಟದ ಮೇಲಿನ ಪ್ರಧಾನ ದೇವಾಲಯವಾಗಿ ಜನಜೀವನದಲ್ಲಿ ಗೋಚರವಾಗತೊಡಗಿತ್ತು. ಈ ಕಾರಣದಿಂದ ಬೆಟ್ಟವು ತನ್ನ ಪೂರ್ವದ ಹೆಸರುಗಳಾದ ಮಾರ್ಬ್ಬಳದ ತೀರ್ಥ, ಮಬ್ಬೆಲದತೀರ್ಥ, ಮಹಾಬಲಕ್ಷೇತ್ರ, ಹೆಸರುಗಳನ್ನು ಕಳೆದುಕೊಂಡು ಚಾಮುಂಡಿಬೆಟ್ಟವೆಂದು ಹೆಸರಾಯಿತು. ಈ ಒಂದು ಬದಲಾವಣೆಗೆ ಮೈಸೂರು ಒಡೆಯರು ನೀಡಿದ ಅಗಾಧವಾದ ಪ್ರೋತ್ಸಾಹ ಮತ್ತು ಕೊಡುಗೆಗಳೇ ಕಾರಣ. ಅಲ್ಲದೆ ಇದು ಜನನುಡಿಯಲ್ಲಿ ಅತ್ಯಂತ ಸರಳ ಉಚ್ಚಾರಣೆಯು ಕೂಡ ಆಗಿದೆ.

ಶ್ರೀ ಚಾಮುಂಡೇಶ್ವರಿ ದೇವಿಗೆ ಮೈಸೂರು ಅರಸರು ಭಕ್ತಿಪೂರ್ವಕವಾಗಿ ಸಲ್ಲಿಸಿದ ಆಭರಣಗಳು ಮತ್ತು ಉಡುಗೊರೆಗಳನ್ನು ಪರಿಶೀಲಿಸುವ ದಿಸೆಯಲ್ಲಿ ಶಾಸನಗಳು ನಮಗೆ ಹೆಚ್ಚಿನ ಸಹಾಯವನ್ನು ಮಾಡುತ್ತವೆ. ಮೈಸೂರು ಅರಸರು ಅಧಿಕ ಸಂಖ್ಯೆಯಲ್ಲಿ ಬೆಲೆಬಾಳುವ ಆಭರಣಗಳನ್ನು ಮತ್ತು ವಿವಿಧ ಉಡುಗೊರೆಗಳನ್ನು ನೀಡಿದ್ದಾರೆ. ಈ ಆಭರಣಗಳು ಚಿನ್ನ ಮತ್ತು ವಜ್ರ ವೈಷ್ಣವಗಳಿಂದ ಮಾಡಲ್ಪಟ್ಟಿದ್ದು ಅತ್ಯಂತ ಬೆಲೆ ಬಾಳುವುದಾಗಿವೆ.

1 ಎಪಿಗ್ರಾಫಿಯ ಕರ್ನಾಟಕ, ಸಂಪುಟ ೫, ಶಾಸನ ಸಂಖ್ಯೆ ೧೩೫, ಮೈಸೂರು ತಾಲ್ಲೂಕು

2 ಅದೇ, ಸಂಖ್ಯೆ ೧೪೨

ಶಾಸನಾಧಾರದ ಮೇಲೆ ಕೆಲವು ಪ್ರಮುಖ ಅಭರಣ
ಗಳು ಮತ್ತು ಉಡುಗೊರೆಗಳ ಬಗ್ಗೆ ಈ ಕೆಳಗಿನಂತೆ
ವಿವರಗಳು ತಿಳಿದುಬರುತ್ತವೆ :

ಮೊದಲನೆಯದಾಗಿ, ಕ್ರಿ.ಶ. ೧೮೫೭ರಲ್ಲಿ ಮುಮ್ಮಡಿ
ಕೃಷ್ಣರಾಜ ಒಡೆಯರು ಶ್ರೀ ಚಾಮುಂಡೇಶ್ವರಿ ದೇವಿಗೆ
ನಕ್ಷತ್ರ ಮಾಲಿಕವೆಂಬ ಬಂಗಾರದ ಕಂಠಹಾರವನ್ನು

ಅರ್ಪಿಸಿದರು. ಇದು ಅತ್ಯಂತ ಬೆಲೆಯುಳ್ಳದಾಗಿದ್ದು,
೩೦ ಬಂಗಾರದ ತುಣುಕುಗಳನ್ನು (ತಳಕು) ಹೊಂದಿದೆ.
ಪ್ರತಿಯೊಂದು ಬಂಗಾರದ ತುಣುಕು ಸಹ ಒಂದೊಂದು
ಸಂಸ್ಕೃತದ ಶ್ಲೋಕಗಳನ್ನು ಹೊಂದಿದೆ. ಈ ಪ್ರತಿ
ಯೊಂದು ಶ್ಲೋಕವು ಸಹ “ಚಾಮುಂಡಾಂಬ ಗತಿ
ರ್ಮಮ”³ ಎಂದು ಕೊನೆಯಾಗುತ್ತದೆ, ಮಧ್ಯದ

3 ಅದೇ, ಸಂಖ್ಯೆ ೧೫೭

1 ಶ್ರೀಮತ್ಪಾಮೇ

2 ಶ್ವರೀದೇವೀ | ಶ್ರೀಮತ್ಸಿಂ

3 ಹಾಸನೇಶ್ವರೀ | ಶ್ರೀ ವಿದ್ಯಾವೇದ್ಯ

4 ಮಹಿಮಾ | ಶ್ರೀಚಾಮುಂ

5 ಡಾ ಗತಿರ್ಮಮ || ೧ ||

6 ಪಂಚವಿಂಶತಿ

7 ಸಾಲಾಡ್ಯ | ಶ್ರೀ ಚಕ್ರಪು

8 ರವಾಸಿನೀ | ಲಲಿತಾ ಬಿಂದು

9 ಪೀಠಸ್ಥಾ | ಚಾಮುಂಡಾಂ

10 ಬಾ ಗತಿರ್ಮಮ || ೨ ||

11 ಚಿರಗ್ನಿಕುಂಡಸಂ

12 ಭೂತಾ | ಕಾಮೇಶ್ವರಕು

13 ಟುಂಬಿನೀ | ಮನೋನೃಪೀ

14 ಯೋಗಿನಿದ್ರಾ | ಚಾಮುಂ

15 ಡಾಂಬಾ ಗತಿರ್ಮಮ ||

16 || ೩ ||

17 ಮಹಾಕಾಳೀ ಮ

18 ಹಾಲಕ್ಷ್ಮೀ ಮಹಾಪಾ

19 ಣೇಶ್ವರೂಪಿಣೀ | ವಾರಾಹೀ

20 ಶ್ಯಾಮಳಾ ಬಾಲಾ | ಚಾಮುಂ

21 ಡಾಂಬಾ ಗತಿರ್ಮಮ

22 || ೪ ||

23 ಜ್ವಲಜ್ಜಿಹ್ವಾ ಕಾ

24 ಕರಾತ್ರ | ಮೃಗಪಾಸು

25 ರಮದಿನೀ | ವಸದುರ್ಗಾ

26 ಭದ್ರಕಾಳೀ ಚಾಮುಂ

27 ಡಾಂಬಾ ಗತಿರ್ಮಮ

28 || ೫ ||

29 ಬ್ರಾಹ್ಮಾಂಡಿ ಮಾತೃ

30 ಕಾರೂಪಾ ಭಂಡಾಸು

31 ರವಿಮರ್ದಿನೀ | ಸರ್ವಚೈತನ್ಯ

32 ರೂಪಾಡ್ಯಾ | ಚಾಮುಂ

33 ಡಾಂಬಾ ಗತಿರ್ಮಮ

34 || ೬ ||

35 ಚಂಡಮಂಡಲಿ

36 ರಶ್ಮೀಶ್ರೀ | ಕದಂಬವನ

37 ವಾಸಿನೀ | ನಿಶುಂಭಕುಂಭ

38 ದಮನೀ | ಚಾಮುಂಡಾಂ

39 ಂಬಾ ಗತಿರ್ಮಮ ||

40 || ೭ ||

41 ರಕ್ತಬೀಜಪ್ರಮಥಿ

42 ನೀ || ಮಹಾತ್ರಿಪುರ ಸುಂ

43 ದರೀ | ಪ್ರತ್ಯಂಗಿರಾ ಮಹಾಪಾ

44 ಯಾ ಚಾಮುಂಡಾಂ

45 ಬಾ ಗತಿರ್ಮಮ ||

46 || ೮ ||

47 ಉಗ್ರತಾರಾವಶ್ಯ

48 ಮುಖೇ | ಶೂಲಿನೀ ವಿಂ

49 ಧ್ಯವಾಸಿನೀ | ದೇಹಚಕ್ರಸ್ಥ

50 ದೇವ್ಯಾತ್ಮ ಚಾಮುಂಡಾಂ

51 ಂಬಾ ಗತಿರ್ಮಮ ||

52 || ೯ ||

53 ಅನ್ನಪೂರ್ಣಾ ಚ

54 ತುಷ್ಕಾಕ್ಷಿ | ಯೋಗಿನೀಗ

55 ಣೀವಿತಾ | ಶತ್ರುವಿಧ್ವಂಸಿನೀ

56 ಗೌರೀ | ಚಾಮುಂಡಾಂ

57 ಬಾ ಗತಿರ್ಮಮ || ೧೦ ||

58 ಲೋಪಾಮುದ್ರಾ ಸ

59 ರ್ಮಮುದ್ರಾ | ಶ್ರೀದೇವೀ

60 ಭುವನೇಶ್ವರೀ | ಪಾಗ್ರೀಶ್ವರೀಪಾ

ಪದಕದಲ್ಲಿ ಮುಮ್ಮಡಿ ಕೃಷ್ಣ ರಾಜ ಒಡೆಯರ ಹೆಸರಿದ್ದು,
ತಾವು ದೇವಿಯ ಪರಮಭಕ್ತರೆಂದು ಹೇಳಿಕೊಂಡಿದ್ದಾರೆ.

ಇದೇ ದೇವಾಲಯದಲ್ಲಿರುವ ಅಷ್ಟದಳ ಪದಕವನ್ನು
ಬೊಕ್ಕಸತೊಟ್ಟ ಸನ್ನಿಧಾನದ ನಂಜವ್ವೆಯು ಉತ್ತವ

- 61 ಣಶಕ್ತಿ | ಚಾಮುಂಡಾಂ
- 62 ಬಾ ಗತಿರ್ಮಮ || ೧೧ ||
- 63 ಕಾತ್ಯಾಯಿನೀ ಹೈ
- 64 ಮವತೀ | ಶಿವದೂತೀ
- 65 ಭೈರವೀ | ಗಾಯತ್ರೀ ಚೈವ
- 66 ಸಾವಿತ್ರೀ | ಚಾಮುಂಡಾಂ
- 67 ಬಾ ಗತಿರ್ಮಮ ||
- 68 || ೧೨ ||
- 69 ಉಮಾಸರಸ್ವತೀಂ
- 70 ದ್ರಾಕ್ಷೀ | ಕಂಕಾಳೀ ಚಾಪ
- 71 ರಾಜೀಶಾ | ದಾಕ್ಷಾಯಣೀ
- 72 ಶಾಂಭವೀ ಚ | ಚಾಮು
- 73 ಂಡಾಂಬಾ ಗತಿರ್ಮಮ
- 74 || ೧೩ ||
- 75 ಮೂಲಪ್ರಕೃತಿ ರೂ
- 76 ಪಾರ್ವಾ | ಪಾರ್ವತೀ ಸಿಂ
- 77 ಹವಾಹಿನೀ | ವಜ್ರೇಶೀ ಭಗ
- 78 ಮಾಲಾ ಚ | ಚಾಮುಂ
- 79 ಡಾಂಬಾ ಗತಿರ್ಮಮ
- 80 || ೧೪ ||
- 81 ಶ್ರೀಚಕ್ರಾಖ್ಯ ರಥಾ
- 82 ರೂಢಾ | ಚಿಂತಾಮಣಿ
- 83 ಗೃಹಸ್ಥಿತಾ | ವಿಷ್ಣು ಬ್ರಹ್ಮಾದ್ರಿ
- 84 ಸಂಸೇವ್ಯಾ | ಚಾಮುಂ
- 85 ಡಾಂಬಾ ಗತಿರ್ಮಮ ||
- 86 || ೧೫ ||
- 87 ನವಾಪರಣರಾ
- 88 ಜ್ಯಾಂಗ | ವಿಶ್ವಶಕ್ತಿಸ
- 89 ಮಾವೃತಾ | ಯುಗನಾಥಾದಿ
- 90 ಸಂಪೂಜ್ಯಾ | ಚಾಮುಂ
- 91 ಡಾಂಬಾ ಗತಿರ್ಮಮ ||
- 92 || ೧೬ ||
- 93 ಸಪ್ತಕೂಟ ಮಹಾ
- 94 ಮಂತ್ರ | ಪ್ರತಿಪಾದಿತವೈ
- 95 ಭವಾ | ಹಯಗ್ರೀವಾಗಸ್ತ್ಯ
- 96 ಪೂಜ್ಯಾ | ಚಾಮುಂಡಾ
- 97 ಂಬಾ ಗತಿರ್ಮಮ ||
- 98 || ೧೭ ||
- 99 ವೇದವೇದ್ಯಾ ಮಂತ್ರ

- 100 ತಂತ್ರ | ಯಂತ್ರಾದಿಷ್ಠಾಸ
- 101 ರೂಪಿಣೀ | ಸಹಸ್ರಾರಾಂಬು
- 102 ಜಾರೂಢಾ | ಚಾಮುಂ
- 103 ಡಾಂಬಾ ಗತಿರ್ಮಮ
- 104 || ೧೮ ||
- 105 ಕರಾಂಗುಳಿನಬೋ
- 106 ಶ್ವನ್ನ | ನಾರಾಯಣದ
- 107 ಶಾಕ್ಯತಿ : | ತಂತ್ರೋಪಹಾರಸು
- 108 ಪ್ರೀತಾ | ಚಾಮುಂಡಾಂ
- 109 ಬಾ ಗತಿರ್ಮಮ ||
- 110 || ೧೯ ||
- 111 ಸದಾಸಂದಾ ಸದಾ
- 112 ರಾಧ್ಯಾ ಸದಾ ಸಂತೋ
- 113 ಪಕಾರಿಣೀ | ಸದಾ ಜಯಪ್ರ
- 114 ದಾ ಸೌಮ್ಯಾ ಚಾಮುಂಡಾಂ
- 115 ಂಬಾ ಗತಿರ್ಮಮ
- 116 || ೨೦ ||
- 117 ಶಿವಾ ಭವಾನಿ ವಿ
- 118 ಜಯಾ ಸರ್ವಶಕ್ತಿ ಸ್ವ
- 119 ರೂಪಿಣೀ | ತ್ರಿಕಂಟಿಕೇ ಚ
- 120 ದೇವೇಶೀ | ಚಾಮುಂಡಾಂ
- 121 ಬಾ ಗತಿರ್ಮಮ || ೧೪ ||
- 122 ಚಂದ್ರರೇಖಾವತಂ
- 123 ಸಾಧ್ಯಾ ಭೇರುಂತಾ ಸ
- 124 ವರಮಂಗಳಾ | ದ್ವಾತ್ರಿಂಶಢಾ
- 125 ಯದೋಪೇತಾ ಚಾಮುಂ
- 126 ಡಾಂಬಾ ಗತಿರ್ಮಮ
- 127 || ೨೧ ||
- 128 ಅಣೋರಣೀಯಾ
- 129 ಸೀ ಚಂಡೀ | ಮಹತೋಪಿ
- 130 ಮಹೇಯಸೀ | ಜ್ವಾಲಾಮುಖೀ
- 131 ಚಟುಗಳಾ | ಚಾಮುಂ
- 132 ಡಾಂಬಾ ಗತಿರ್ಮಮ
- 133 || ೨೨ ||
- 134 ಪಂಚಪ್ರೇತಾಸ
- 135 ನಾರೂಢಾ | ಪಂಚಕಾ
- 136 ರೈಧಾರಂಧರಾ | ಪಂಚಸಾಯ
- 137 ಕಜೀವಾತು | ಶ್ವಾಮುಂಡಾ
- 138 ಂಬಾ ಗತಿರ್ಮಮ

ಹಳ್ಳಿಯ ಜ್ವಾಲಾಮುಖಿ ದೇವಿಗೆ ನೀಡಿದ್ದಾರೆ.⁴ ಆದರೆ ಈಗ ಅದನ್ನು ಚಾಮುಂಡೇಶ್ವರಿ ದೇವಾಲಯದಲ್ಲಿ ಉಪಯೋಗಿಸಲಾಗುತ್ತಿದೆ. ಸಂಜವ್ವೆಯು ಮೈಸೂರು ರಾಜಮನೆತನಕ್ಕೆ ಸಂಬಂಧಿಸಿದ ವ್ಯಕ್ತಿ ಎಂದು ತಿಳಿಯಬಹುದಾಗಿದೆ.

ಒಂದು ವಿಶೇಷ ಸಂದರ್ಭವೊಂದರಲ್ಲಿ ಮುಮ್ಮಡಿ ಕೃಷ್ಣರಾಜ ಒಡೆಯರು ಶ್ರೀ ಚಾಮುಂಡೇಶ್ವರಿ ದೇವಿಗೆ ಕೆಲವು ಬೆಳ್ಳಿಯ ವಸ್ತುಗಳನ್ನು ನೀಡಿದ್ದಾರೆ.⁵ ಅವುಗಳೆಂದರೆ ಬೆಳ್ಳಿಯ ಗಂಟೆ, ಬೆಳ್ಳಿಯ ಬಟ್ಟಲು, ಬೆಳ್ಳಿಯ ತಟ್ಟೆ, ಬೆಳ್ಳಿಯ ಚೊಂಬು, ಇವುಗಳ ಮೇಲೆ ಕೃಷ್ಣರಾಜ ಒಡೆಯರ ಸೇವಾರ್ಥ ಎಂದು ಅಕ್ಷರಗಳನ್ನು ಕೊರೆಯಲಾಗಿದೆ. ಆದರೆ ಅವುಗಳನ್ನು ಯಾವ ವರ್ಷ ನೀಡಲಾಯಿತು ಎಂಬುದನ್ನು ನಮೂದಿಸಿಲ್ಲ.

ಮತ್ತೊಂದು ವಿಶೇಷ ಸಂದರ್ಭದಲ್ಲಿ ಮುಮ್ಮಡಿ ಕೃಷ್ಣರಾಜ ಒಡೆಯರು ಶ್ರೀ ಚಾಮುಂಡೇಶ್ವರಿ ಮಂದಿರಕ್ಕೆ ದೊಡ್ಡ ಬೆಳ್ಳಿತಟ್ಟೆ, ಬೆಳ್ಳಿ ಅಡ್ಡಣಿಗೆ (ಊಟದ ತಟ್ಟೆ ಮುಂತಾದವುಗಳನ್ನು ಇಡುವ ಪೀಠ ಅಥವಾ ಮುಕ್ಕಾಲು ಮಣೆ) ಮತ್ತು ಬೆಳ್ಳಿಯ ಬಟ್ಟಲು ನೀಡಿದ್ದಾರೆ.⁶ ಇವರ ಮತ್ತೊಂದು ಪ್ರಮುಖ ಉಡುಗೊರೆ ಎಂದರೆ ಬೆಳ್ಳಿಯ ಮಂಟಪ. ಇದನ್ನು ಉತ್ಸವಮೂರ್ತಿಯನ್ನಿಡಲು ಉಪಯೋಗಿಸುತ್ತಾರೆ ಮತ್ತು ಈ ಬೆಳ್ಳಿಮಂಟಪವನ್ನು ತೋಷಿಖಾನೆಯಲ್ಲಿ ತಯಾರು ಮಾಡಲಾಯಿತು ಎಂದು ಅದರ ಪೀಠದಲ್ಲಿರುವ ಬರಹವು ತಿಳಿಸುತ್ತದೆ.⁷ ಮುಮ್ಮಡಿ ಕೃಷ್ಣರಾಜ ಒಡೆಯರ ಧರ್ಮಪತ್ನಿಯಾದ ಲಿಂಗಾಜಮ್ಮ, ಣ್ಣಿಯವರು ಚಾಮುಂಡಾಂಬೆಯ ಅಪ್ರತಿಮೆ ಭಕ್ತಿ. ಇವರು ಇದೇ ದೇವಾಲಯದ ಅಂತರಾಳ ಮತ್ತು ನವರಂಗದ ಬಾಗಿಲುವಾಡಕ್ಕೆ ಓತ್ತಾಳೆ ತಗಡಿನ ಹೊದಿಕೆಯನ್ನು ಹಾಕಿಸಿದ್ದಾರೆ.⁸ ಈ ಓತ್ತಾಳೆ ಹೊದಿಕೆಯ

139 || ೧೬ ||

140 ಅಪ್ಪಾಕೃತವಿಭೂ

141 ಪಾಡ್ಯಾ | ತೇಜಸ್ವಿಯವಿ

142 ಲೋಚನಾ | ಕಾಮಕೋಟಿಸು

143 ಪೀಠಸ್ಥಾ | ಚಾಮುಂಡಾಂ

144 ಬಾ ಗತಿರ್ಮಮ || ೧೭ ||

145 ಕಾಮೇಶಬದ್ಧಮಾಂ

146 ಗಲ್ಯ | ಸೂತ್ರಶೋಭಿತಕಂ

147 ಧರಾ | ಈಶ್ವರೋದ್ಯಾನಪೀ

148 ಠಸ್ಥಾ | ಚಾಮುಂಡಾಂ

149 ಬಾ ಗತಿರ್ಮಮ

150 || ೧೮ ||

151 ಶ್ರೀ ಮದ್ರಾಚಾಧಿರಾ

152 ಜೇಂದ್ರ ಕುಲಾಂಭೋನಿ

153 ಧಿಚಂದ್ರಿಕಾ | ಸಾಂಭ್ರಾಜದಾ

154 ಮಹಾದೇವ | ಶ್ರೀ ಚಾಮುಂ

155 ಡಾಂಬಾ ಗತಿರ್ಮಮ

156 || ೨೨ ||

4. ಅದೇ, ಸಂಖ್ಯೆ ೧೫೮

5. ಅದೇ, ಸಂಖ್ಯೆ ೧೫೬

6. ಅದೇ, ಸಂಖ್ಯೆ ೧೫೫

7. ಅದೇ, ಸಂಖ್ಯೆ ೧೫೪

8. ಅದೇ, ಸಂಖ್ಯೆ ೧೫೩

ಪದಕದಲ್ಲಿ

157 ಶ್ರೀ ಚಾಮುಂ

158 ಡಾ ಪದಾಂಭೋಜ | ಧ್ಯಾನಸೇವಾ

159 ಪರಾಯಣಃ | ತದ್ಭಕ್ತ ಶ್ರೀ ಕೃಷ್ಣಭೂಪೋ

160 ದೇವಿ ನಕ್ಷತ್ರಮಾಲಿಕಾಂ || ೨೦ || ರಚಯಿ

161 ತ್ವಾರ್ಪಯಾಮಾಸ | ಶ್ರೀ ಚಾಮುಂಡಾ ಪದಾಬ್ಜ

162 ಯೋಃ | ತ್ರಿಸಂಧ್ಯಂ ಯಃ ಪಠೇದ್ಭಕ್ತ್ಯಾ
ದೇವೀಸಾಯುಷ್ಯ

163 ಮಾಘ್ನಯಾತ್ || ೨೧ || ಕುಸುಮಿತಲತಾ ವೇಲ್ಲಿತಾ

164 ವೃತ್ತಂ ರತ್ನಾದ್ರಿದ್ವೀಪಧ್ರುವಮಿತ
ಶಕೇಕ್ಷಾಶರಾ

165 ಬೆಂಟಿ ಮಾಸೇ | ಚಂದ್ರಾಬ್ದೇ ಪಕ್ಷೇ ನಿಧಿನಯಂತೇ

166 ಭೂಜವಾರೇತಿ ಭಕ್ತ್ಯಾಶ್ರೀ ಚಾಮುಂಡಾಂಬಾ

167 ಚರಣಕಮಲೇ ಕೃಷ್ಣಭೂಪತ್ಯದ

168 ಸ್ತೇ | ತೈರ್ಪರ್ಣ್ಯ ಶ್ರೀದಿಕ್ಷರಿಮಿತಪ

169 ದಾಂ ಸ್ವರ್ಣಮಾಲಾ

170 ಮತಾನೀತ್ || ೨೨ ||

ಬಾಗಿಲುಪಾಡಗಳನ್ನು ಇಂದಿಗೂ ಸಹ ನಾವು ನೋಡಬಹುದಾಗಿದೆ.

ಮತ್ತೊಂದು ಮೌಲ್ಯವಾದ ಉಡುಗೊರೆ ಎಂದರೆ ಮುಮ್ಮಡಿ ಕೃಷ್ಣರಾಜ ಚಡೆಯರು ಚಾಮುಂಡಾಂಬೆಗೆ ಮಾಡಿಸಿಕೊಟ್ಟ ಬೆಳ್ಳಿಯ ಸಿಂಹವಾಹನ.⁹ ಇದನ್ನು ದೇವಿಯ ಉತ್ಸವ ಮತ್ತು ವಿಶೇಷ ಸಂದರ್ಭಗಳಲ್ಲಿ ಉಪ

ಯೋಗಿಸುತ್ತಾರೆ. ಇದನ್ನು ಡಿಸೆಂಬರ್ ೧೨, ೧೮೨೮ ರಲ್ಲಿ ನೀಡಿದರು.

ಇದಲ್ಲದೆ, ಈ ಮೊದಲು ತಿಳಿಸಿದ ಸಿಂಹವಾಹನಕ್ಕೆ ಮಾಡಿಸಿಕೊಟ್ಟ ಅಲಂಕಾರದ ಆಭರಣ ಮೊದಲಾದ ಸಾಮಾನುಗಳ ವಿವರವನ್ನು ಸಿಂಹವಾಹನದ ಕೆಳಭಾಗದ ತಗಡಿನ ಮೇಲಿರುವ ಬರಹದಿಂದ ತಿಳಿಯಬಹುದು.¹⁰

9. ಅದೇ, ಸಂಖ್ಯೆ ೧೫೦

10. ಅದೇ, ಸಂಖ್ಯೆ ೧೫೧

1 ಶ್ರೀ ಚಾಮುಂಡೇಶ್ವರಿ ಸನ್ನಿಧಿಗೆ ಶ್ರೀ ಕೃಷ್ಣ ರಾಜಕುಲೀರ

2 ವರು ಮಾಡಿ ಪಟ್ಟಿ ಶಿವ ಮಹಾಸಿಂಹವಾಹನದ ಆಭರಣ ಮೊದಲಾದ ಸಾಮಾನು

3 ನಿನ್ನಲ್ಲಿರುವ ತಗಡು ಕೀಲಕ ಸಂ||ರದ ಮಾರ್ಗಶಿರ ಬಹುಳ ೨ ಮಂಗಳವಾರದಲ್ಲ

೧ | ಬೆಳ್ಳಿ ಮುಲಾವಿನ ಸಿಂಹ

ಚಿಂನದ ಮುಲಾವಿನದು

೧ ವಿಲಾಸ ಕೆತ್ತಿದ ದೊಡ್ಡ ಪದಕ

೨೦ ಸಂಣ ತಾಲೀಪದಕಗಳು

೨ ಇದಕ್ಕೆ ಹಗ್ಗದ ಮುರಿ

೨ ಗಡ್ಡದ ತುಂಡು

೧ ನಾಲಿಗೆ

೨ ಮುಂಗಾಲಿಗೆ ದೊಡ್ಡ ಯಲೆ

೨ ಯಿದರ ಪಕ್ಕದಲ್ಲಿ ಚಿಕ್ಕ ಯಲೆ

೨ ದೊಡ್ಡ ತಳಕು ಯಲೆ

೪ ಯಿದರ ಕೆಳಗೆ ಸಂಣ ಯಲೆ

೨ ಮುಂಗಾಲಿನ ಕೆಳಗಣ ಪಟ್ಟಿ

೨ ಕಾಲಿಗೆ ಸಂಣ ಕಮಲ ಹುವು

೨ ಮುಂಗಾಲಿಗೆ ಕಡಗ

೨ ಯದೆ ಮೇಲೆ ಜ್ವಾಲೆಪಟ್ಟಿ ೨ ದೊಡ್ಡ ತಳಕು

೧ ಸಂಣ ಹುವು ೧ ಯಲೆ ೨ ಸಹ ನಗ

೨ ಸಣ್ಣ ಕಂಕಳ ಪಟ್ಟಿ

೧ ದೆಕ್ಕತ್ತಿನ ಮೇಲೆ ದೊಡ್ಡ ಹುವು

ಹಿಂದಣ ಸಾಮಾನು ವಿವರ

೪ ಕಾಲ ಕಡಗ ೨ಬೀಜ ೨ ಸಹಾ

೧ ಬಾಲದ ಕೊನೆ ತಳಕು

೨ ಕಾಲಿನ ಹಿಂದೆ ಪಟ್ಟಿ

೨ ಗಿಣಿಗೆ ಕಮಲದ ಹುವು

೧ ಪುಷ್ಪಾ ಮೇಲೆ ದೊಡ್ಡ ಅರಳಲೆ

೪ ಕಾಲಿಗೆ ದೊಡ್ಡ ಅರಳಲೆ

ಈ ಎಲ್ಲಾ ಉಡುಗೊರೆಗಳಿಗೆ ಕಳಶವಿಟ್ಟಂತೆ
ಮಹಾಕೊಡುಗೆ ಎಂದರೆ ಮುಮ್ಮಡಿ ಕೃಷ್ಣರಾಜ ಒಡೆ
ಯರು ಕ್ರಿ.ಶ. ೧೮೨೭ರಲ್ಲಿ ಮಾಡಿಸಿದ ಮಹಾದ್ವಾರ
ಗೋಪುರ.¹¹ ಇದು ದ್ರಾವಿಡ ಶೈಲಿಗೆ ಉತ್ತಮ ಉದಾ

ಹರಣೆಯಾಗಿದೆ. ಈ ಗೋಪುರವು ಚಾಮುಂಡಿಬೆಟ್ಟದ
ಮೇಲಿನ ಸ್ಮಾರಕಗಳ ಇತಿಹಾಸದಲ್ಲಿ ಒಂದು ಶಾಶ್ವತವಾದ
ಸ್ಥಾನವನ್ನು ಪಡೆದುಕೊಂಡಿದೆ. ಇನ್ನೊಂದು ಸಂದರ್ಭ
ದಲ್ಲಿ ಮುಮ್ಮಡಿ ಕೃಷ್ಣರಾಜ ಒಡೆಯರು ಇದೇ ದೇವಾ

೪ ಯೇ ಬಾಬ್ಬ ಚಿಕ್ಕ ಯಲೆ

೧ ಬಾಲದ ಕೆಳಗೆ ಸಂಣ ಹವು

೨ ವಳತೊಡೆ ಸಂಣ ಪಟ್ಟಿ

೨ ಹೊಟ್ಟೆ ಪಕ್ಕದ ಬಾಬೂ ಪಟ್ಟಿ

೨ ತೊಡೆ ಮೇಲಣ ದೊಡ್ಡ ತಳಕು

೩ ಸವದುರ್ಗೀರ ತಗಡು

೧ ಮುಂಪಾಶ್ವದ ಸಾದಾ ತಗಡು

೩ ಕಮಲದ ಪಟ್ಟಿ

೧ ಹಲಿಗೆ ಮೇಲೆ ಪೀಠದ ತಗಡು

೫ ದೊಡ್ಡ ಗೋಲು ತುಂಡು

೭ ಸಂಣಗೋಲು ತುಂಡು

೧ ಸಿಂಹದ ಕೆಳಗೆ ಸದರ ಮೊರು

೨೦ ಪ್ರಭಾವಳಿ ಮುಂದಣ ತಗಡು

೫ ಹಿಂದಣ ತಗಡು ೫ ಮಾಗ್ಗುಲು ಪಟ್ಟಿ ಚಿನ್ನದ ಮುಲಾವಿನ

ಗುಬ್ಬಿ ಕಲಶ ೧ ಸಹಾ

೧೫೦ ಫಟ್ಟಿ ೧ ಕೈ ನಗ ಚಿನ್ನದ ಮುಲಾವಿನ ಪಂಚಕಲಶ ೧ ಮುತಾಕಲು ಪಟ್ಟಿ ೨ ಗೆಜ್ಜೆ ೧೫೦ ಮೇಲಣ ಬೆಳ್ಳಿ ಬಿಲ್ಲ ೧ ಕೆಳಗಣ
ಕಡ್ಡಿಗಳು ೧ ಕೊಳವೆ ೧ ದೊಡ್ಡ ಸಲಾಕಿ ೧ ನವಿಲುಗರಿ ಜೊಂದಂಡಿಗೆ ಚಿನ್ನದ ಮುಲಾವು ಬಾಬ್ಬ ೨ ಬೊಂಬೆ ಕೈಗೆ
ಕೊಳವೆ ೨ ಸಹಾ ೪

ಹಿತ್ತಾಳೆ ಕಂಚು ವಗೈರೆ ಸಾಮಾನು

೪ ಮುತಾಕಲು ಮೂಲೆಗೆ ಮೋತೆ ಮಾವಿನದು

೧೦೦ ಘಂಟೆಗೆ ಮೇಲಣ ಮುತಾಕಲೆಗೆ ದೊಡ್ಡ ಘಂಟೆ ೮ ಕಮಾನು ಕಂಭಕ್ಕೆ ಸಂಣ ಘಂಟೆ ೩೬ ಕೆಳಗಣ ಜಗತಿಗೆ ದೊಡ್ಡದು ಸಂಣದು
ಸಹಾ ೪೮ ಕೆಳಗಣ ಮೋತೆಗೆ ದೊಡ್ಡ ಗಂಟೆ ೮ ಸಹಾ

೧೪೪ ಗಾಲಿಚೆಕ್ರಕ್ಕೆ ಸಂಣ ಅಪ್ಪದಳ ಹವು ೪೮ ಅರಳೆಲೆ ೯೬ ಸಹಾ ೫೦ ಕೆಳಗಣ ತೊಲೆಗೆ ಬೇಳು ವರಸೆ ಕಮಲ ಹವು ೧ ದೊಡ್ಡ

ಅಪ್ಪದಳದ ಹವು ೧೭ ಸಂಣ ಅಪ್ಪದಳದ ಹವು ೧೬ ಅರು ದಳದ ಹವು ೧೬ ಸಹಾ

೪ ಗಾಲಿಚೆಕ್ರಕ್ಕೆ ಹಿತ್ತಾಳೆ ಗುಬ್ಬಿ

ಮರದ ಸಾಮಾನು ಮೊದಲಾದದ್ದು

೪ ಸಿಂಹದ ಬಾಜ ದೊಡ್ಡ ಗೊಂಬೆ ೨ ಯಿದರ ಭುಜಕ್ಕೆ ಗಿಣಿ ೨ ಸಹಾ

ರಥಕ್ಕೆ ಸಾಮಾನು ವಿವರಾ

೪ ಗಾಲಿಚೆಕ್ರ

೮ ಮೋತೆಗಳು

೨೨ ದೊಡ್ಡ ಕಟ್ಟಕಟ್ಟೆ ತುಂಡು

೩೪ ಸಂಣ ಕಟಕಟೆ ತುಂಡುಗಳು

೨೪ ತರಾತರಾ ಬೊಂಬೆಗಳು

೬ ಕೆಳಗಣ ತೊಲೆ ಮೋಟೆಗೆ ಕಮಲ ೨ ಮೋತೆ

ನುಮಾ ೪ ಸಹಾ

೪ ಹುರಬೆಗೆ ಕಬ್ಬಿಣದ ಬಳೆ

೨ ನೂಲು ಹಗ್ಗದ ಹುರಬೆಗಳು

೧ ತಾರ್ವ ಭುರಕಿ

೧ ಮೊಮುಜಾಮ ಭುರಕಿ

11. ಅವೇ, ಸಂಖ್ಯೆ ೧೪೮

ಇತಿಹಾಸ ದರ್ಶನ

ಲಯಕ್ಕೆ ಬೆಳ್ಳಿಯ ಸಹಸ್ರಧಾರಾ ಪಾತ್ರೆಯನ್ನು ಉಡುಗೊರೆಯಾಗಿ ನೀಡಿದ್ದಾರೆ.¹² ಈಗ ಇದು ಪಕ್ಕದಲ್ಲಿನ ಫುಹಾಬಲೇಶ್ವರ ದೇವಸ್ಥಾನದಲ್ಲಿದ್ದು ಲಿಂಗದ ಅಭಿಷೇಕದ ಸಮಯದಲ್ಲಿ ಉಪಯೋಗಿಸುತ್ತಾರೆ.

ದಿವಂಗತ ಜಯಚಾಮರಾಜ ಒಡೆಯರ ಸದ ಚಾಮುಂಡೇಶ್ವರಿ ದೇವಿಯ ಪರಮ ಭಕ್ತರಾಗಿ ದ್ದರು. ಅವರು ಸಹ ಅನೇಕ ಆಭರಣಗಳನ್ನು ದೇವಿಗೆ ನೀಡಿದ್ದಾರೆ. ಅವುಗಳಲ್ಲಿ ಮುಖ್ಯವಾದದ್ದು ಕಿರೀಟ. ಇದರಲ್ಲಿ ಬೆಲೆಬಾಳುವ ವಜ್ರದ ಹರಳುಗಳನ್ನು ಅಳವಡಿಸಲಾಗಿದೆ. ಇದನ್ನು ಪ್ರತಿದಿನ ದೇವಿಗೆ ಧರಿಸುತ್ತಾರೆ. ಮತ್ತೊಂದು ಪ್ರಮುಖ ಆಭರಣವೆಂದರೆ ಬಂಗಾರದಿಂದ ಮಾಡಿದ ಗಂಡಭೇರುಂಡ ಚಿತ್ರವನ್ನು ಹೊಂದಿರುವ ಪದಕವುಳ್ಳ ಕಂಠಹಾರ. ಪದಕವನ್ನು ಬೆಲೆಬಾಳುವ ವಜ್ರದಹರಳುಗಳಿಂದ ರಚಿಸಲಾಗಿದೆ. ಇದನ್ನು ಪ್ರತಿದಿನ ದೇವಿಗೆ ಧರಿಸುತ್ತಾರೆ. ಇದರಿಂದ ದೇವಿಯ ಸೌಂದರ್ಯ ಇಮ್ಮಡಿಗುತ್ತದೆ. ಇವರ ಅವಿಸ್ಮರಣೀಯ ಕೊಡುಗೆ ಎಂದರೆ ೧೯೫೨ರಲ್ಲಿ ಚಾಮುಂಡೇಶ್ವರಿ ದೇವಾಲಯದ ಮಹಾದ್ವಾರದ ಬಾಗಿಲುವಾಡ ಮತ್ತು ಭಾಗಿಲುಗಳಿಗೆ ಬೆಳ್ಳಿಯ ತಗಡಿನ ಹೊದಿಕೆಯನ್ನು ಹಾಕಿಸಿರುವುದು. ಈ ಬಾಗಿಲಿನ ಮೇಲೆ ಸುಂದರವಾಗಿ ಮತ್ತು ಕಲಾತ್ಮಕವಾಗಿ ದೇವಿಯ ವಿವಿಧ ರೂಪದ ಸೂಕ್ಷ್ಮ ವಿಗ್ರಹಗಳನ್ನು ಮತ್ತು ಲತಾಬಳ್ಳಿಗಳನ್ನು ಬಿಡಿಸಲಾಗಿದೆ. ಸೂಕ್ಷ್ಮ ವಿಗ್ರಹಗಳನ್ನು ಹೊಂದಿರುವ ಈ ಬೆಳ್ಳಿಯ

ಬಾಗಿಲುಗಳು ಅಪರೂಪವೆಂದು ಹೇಳಬಹುದು. ಈ ಬೆಳ್ಳಿಯ ವಿಗ್ರಹಗಳು ಮೈಸೂರು ಶಿಲ್ಪ ಕಲೆಗಾರಿಕೆಯ ಒಳ್ಳೆಯ ಮಾದರಿಗಳಂತಿವೆ. ಇವುಗಳು ಎಂತಹ ಮನೋಭಾವದ ವ್ಯಕ್ತಿಯನ್ನಾದರೂ ಆಕರ್ಷಿಸುವುದರಲ್ಲಿ ಸಂದೇಹವೇ ಇಲ್ಲ. ಇವು ಮತ್ತು ಇವುಗಳ ಕಲೆಗಾರಿಕೆ ನಮ್ಮ ಪ್ರಾಚೀನ ಪರಂಪರೆಯ ಉತ್ಕೃಷ್ಟತೆಗೆ ನಿದರ್ಶನಗಳಂತಿವೆ. ಈ ಬಾಗಿಲುಗಳ ಮೇಲೆ ಹೊದಿಸಿರುವ ಬೆಳ್ಳಿಯ ತಗಡು ಮತ್ತು ಬಿಡಿಸಿರುವ ದೇವಿಯ ೨೭ ರೂಪದ ಸೂಕ್ಷ್ಮ ವಿಗ್ರಹಗಳು ಮೂರ್ತಿಶಿಲ್ಪಶಾಸ್ತ್ರ ದೃಷ್ಟಿಯಿಂದ ಆತ್ಮಂತ ಪ್ರಾಮುಖ್ಯತೆಯನ್ನು ಪಡೆದಿವೆ.

ಈ ರೀತಿ ಮೈಸೂರು ಒಡೆಯರ ಉದಾರವಾದ ಭಕ್ತಿಪೂರ್ವವಾದ ಕೊಡುಗೆಗಳಿಂದ ಚಾಮುಂಡೇಶ್ವರಿ ದೇವಾಲಯವು ದಕ್ಷಿಣ ಕರ್ನಾಟಕದ ಜನಜೀವನದಲ್ಲಿ ಸಾಂಸ್ಕೃತಿಕವಾಗಿ, ಧಾರ್ಮಿಕವಾಗಿ ಹಾಸುಹೊಕ್ಕಾಗಿದೆ. ಐತಿಹಾಸಿಕವಾಗಿ ಒಂದು ನೆಲೆಗಟ್ಟಿನ ಮೇಲು ನಿಲ್ಲಲು ಅವಕಾಶವಾಗಿದೆ. ಪ್ರಸ್ತುತ ಶಾಸನಗಳಿಂದ ವ್ಯಕ್ತವಾಗುವ ಮುಖ್ಯ ಅಂಶವೆಂದರೆ ಮುಮ್ಮಡಿ ಕೃಷ್ಣರಾಜ ಒಡೆಯರ ಅಸಾಧಾರಣವಾದ ದೈವಭಕ್ತಿ. ಇದು ಒಡೆಯರ ಧರ್ಮಶ್ರದ್ಧೆಯ ಉನ್ನತಮಟ್ಟವನ್ನು ತಿಳಿಸುತ್ತದೆ. ಒಡೆಯರ ಧಾರ್ಮಿಕಶ್ರದ್ಧೆಗೆ ಚಾಮುಂಡೇಶ್ವರಿ ದೇವಾಲಯವು ಒಳಗೊಂಡಂತೆ ನಾಡಿನ ನೂರಾರು ದೇವಾಲಯಗಳು ಜೀವಂತ ಸಾಕ್ಷಿಗಳಾಗಿವೆ.